



## قرآن و بائبل میں قانون زکوٰۃ و خیرات کا تقابلی جائزہ

### A COMPARATIVE STUDY OF THE LAWS OF ZAKAT AND CHARITY IN THE QURAN AND THE BIBLE

**Dr. Muhammad Ismail Badayuni**

Assistant Professor, Govt. Superior Science College, Karachi

Email: [ismail.budauni@gmail.com](mailto:ismail.budauni@gmail.com)

**Muhammad Kashif**

Lecturer Govt Degree Arts and Commerce College Korangi 6, Karachi.

Email: [kashifturk@gmail.com](mailto:kashifturk@gmail.com)

#### Abstract:

The Orientalists have also raised an objection regarding the Qur'an, claiming that it is derived from the Bible and is not the Word of God but rather a composition of the Prophet of Islam (peace be upon him). The Torah, Psalms, Gospel, and the Qur'an are all divine scriptures revealed by Allah. However, historical research and evidence establish that the Torah, Psalms, and Gospel did not remain محفوظ from the changes and distortions of time. Human speech can never, in any way, compete with divine revelation. If, as the Orientalists claim, the Qur'an were a human composition, then it is certain that it could never surpass divine speech. Their second objection—that the Qur'an is derived from the Bible—is also baseless. This is because the Qur'anic system of Zakāt is not only superior to that of the Bible but is also perfectly aligned with human nature. Moreover, if the Qur'an had been derived from the Bible, it could never have surpassed it in any aspect. Allah Almighty created human beings and also provided the means for their guidance. Divine revelation (Wahy) is the essential source of human guidance. In today's

modern world, where various religions exist and all claim to provide a social system, it becomes evident—clear as daylight—that Islam alone is the religion in complete harmony with human nature (Dīn al-Fiṭrah). Allah created mankind and granted abundance of sustenance to some while limiting it for others. Among humanity, there are both rich and poor, and both states are a test. Wealth may lead a person towards arrogance and miserliness, while poverty may push one towards sin and moral corruption. When we compare the Biblical system of tithing (giving one-tenth) with the Qur’anic system of Zakāt, it becomes evident—beyond any doubt—that the Qur’anic system holds superiority. The Qur’anic model embodies beauty, balance, and refinement, along with a comprehensive approach to social welfare, economic reform, true prosperity, character-building, and a harmonious integration of social and economic systems—qualities that are not found in the Biblical system of tithing.

**Keywords:** Bible, Holy Quran, Charity

قرآن کریم کے بارے میں مستشرقین کا ایک اعتراض یہ بھی ہے کہ قرآن بائبل سے ماخوذ ہے اور قرآن کلام الہی نہیں بلکہ پیغمبر اسلام ﷺ کی تحریر ہے۔ تورات، زبور، انجیل اور قرآن کریم چاروں اللہ ہی کی کتابیں ہیں، تحقیق و براہین سے یہ ثابت ہے کہ تورات و زبور انجیل حوادثِ زمانہ سے محفوظ نہ رہ سکیں۔ کلام انسانی کسی طور بھی کلام الہی کے مقابل نہیں ہو سکتا۔ اگر مستشرقین کے بقول قرآن کلام انسانی ہے تو یہ بات طے ہے کہ کسی طور بھی وہ کلام الہی پر فوقیت حاصل نہیں کر سکتا۔۔۔ دوسرا اعتراض یہ کہ یہ (قرآن) بائبل سے ماخوذ ہے دونوں صورتوں میں یہ دعویٰ باطل ہے کیونکہ قرآن کا نظام زکوٰۃ، بائبل سے بہتر ہی نہیں بلکہ فطرت کے عین مطابق ہے دوسرا اگر یہ بائبل سے ماخوذ ہوتا تو کبھی بھی بائبل سے بہتر نہیں ہو سکتا تھا۔ اللہ تعالیٰ نے انسان کو تخلیق کیا اور اس کی ہدایات کا سامان بھی پیدا فرمایا وحی الہی انسان کی ہدایت کا ہی سامان ہے اب جب آج کی جدید دنیا میں مختلف مذاہب بھی موجود ہیں اور تمام مذاہب معاشرتی ادارے ہونے کے دعوے دار بھی ہیں۔ تو یہ بات اظہر من الشمس ہے کہ اسلام ہی دین فطرت ہے۔ اللہ تعالیٰ نے بنی نوع انسان کو پیدا فرمایا اور ان میں کسی کو کشادہ رزق عطا کیا اور کسی کو کشادہ رزق عطا نہیں کی، ابنی نوع انسان میں غریب بھی ہیں اور امیر بھی، غربت اور امیری دونوں ہی انسان کے لیے آزمائش ہیں کہیں دولت کی وجہ سے تکبر و کنجوسی کا شکار نہ ہو جائے اور غربت کے سبب فسق و فجور کی کھائی میں نہ جا گریں۔

جب ہم بائبل کے نظام دہ کی اور قرآن کے نظام زکوٰۃ کا تقابل کرتے ہیں تو یہ تحقیق اظہر من الشمس یہ ثابت ہوتا ہے کہ بائبل و قرآن کے قانون زکوٰۃ و خیرات کے تقابل میں قرآن کریم کو فوقیت حاصل ہے جو حسن و رعنائی، معاشرتی مقاصد و معیشت کا اصلاحی تصور، حقیقی فلاح و بہبود، شخصیت سازی و معاشی و معاشرتی نظام کا حسین امتزاج پایا جاتا ہے وہ بائبل کے دہ کی (دس فیصد) نظام میں موجود نہیں ہے۔

## قرآن و بائبل میں قانون زکوٰۃ و خیرات کا تقابلی جائزہ

اللہ تعالیٰ نے بنی نوع انسان کو پیدا فرمایا اور ان میں کسی کو کشادہ رزق عطا کیا اور کسی کو کشادہ رزق عطا نہیں کیا بنی نوع انسان میں غریب بھی ہیں اور امیر بھی، غریب اور امیری دونوں ہی انسان کے لیے آزمائش ہیں کہیں دولت کی وجہ سے تکبر و کنجوسی کا شکار نہ ہو جائے اور کہیں قرآن مجید میں اللہ تعالیٰ ارشاد فرماتا ہے۔

إِنَّ رَبَّكَ يَبْسُطُ الرِّزْقَ لِمَنْ يَشَاءُ وَ يَقْدِرُ ۗ إِنَّهُ كَانَ بِعِبَادِهِ ۖ حَبِيرًا ۝۱ بصیراً 1

بے شک تمہارا رب جسے چاہے رزق کشادہ دیتا اور کتنا ہے (تنگی دیتا ہے) بے شک وہ اپنے بندوں کو خوب جانتا دیکھتا ہے

بائبل میں چیرٹی یا زکوٰۃ کے لیے لفظ دہ کی (دس فیصد) استعمال ہوا۔ بائبل میں ہے:

دہ کی (دس فیصد) خواہ وہ زمین کے بیج کی یا درخت کے پھل کی ہو خداوند کی ہے۔<sup>2</sup>

ایک اور جگہ ہے:

تو اپنے غلہ میں سے جو سال بسال تیرے کھیتوں میں پیدا ہوا وہ کی دینا۔<sup>3</sup>

یہ وہ کی کہاں لائی جائے اور یہ کس کا حق ہے اس ضمن میں بائبل ہمیں بتاتی ہے:

پوری دہ کی ذخیرہ خانہ (ہیکل) میں لاؤ تاکہ میرے گھر میں خوراک ہو۔<sup>4</sup>

یہ دہ کی کس کا حق ہے؟

کس کو ملنا چاہیے؟

اس بارے میں بائبل کہتی ہے:

اور بنی لاوی کو اس خدمت کا معاوضہ ہیں جو وہ خیمہ اجتماع میں کرتے ہیں میں نے بنی اسرائیل کی ساری دہ کی موروثی حصہ کے طور پر دی۔<sup>5</sup>

یعنی اس پر صرف یہود و نصاریٰ کے مذہبی پیشوا کا حق ہے جیسا کہ کتاب نحمیاہ میں اور وضاحت سے کہا ہے:

اور اپنے گوندھے ہوئے آٹے اور اپنی اٹھائی ہوئی قربانیوں اور سب درختوں کے میووں اور مے اور تیل میں سے پہلے پھل کو اپنے خدا کے گھر کی کوٹھڑیوں میں کاہنوں کے پاس اور اپنے کھیت کی دہ کی لاویوں کے پاس لایا کریں کیونکہ لاوی سب شہروں میں جہاں ہم کاشت کاری کرتے ہیں، دسواں حصہ لیتے ہیں۔<sup>6</sup>

لاویوں کو یہ حکم دیا کہ شریعت کے مطابق دہ کی لیں، عبرانیوں میں درج ہے:

اب لاوی کی اولاد میں سے جو کہانت کا عہدہ پاتے ہیں ان کو حکم ہے کہ اُمت یعنی اپنے بھائیوں سے اگرچہ وہ ابرام ہی کی صلب سے پیدا ہوئے ہوں شریعت کے مطابق دہ کی لی۔<sup>7</sup>

بائبل کے احکامات کے مطابق ہم دہ کی کو تین حصوں میں تقسیم کر سکتے ہیں:

1- عام دہ کی جو لاویوں کو دی جاتی تھی جیسا کہ کتاب گنتی میں ہے:

میں نے بنی اسرائیل کی دہ کی کو جسے وہ اٹھانے کی قربانی کے طور پر خداوند کے حضور گزاریں گے ان کا موروثی حصہ کر دیا۔ 289

2- دوسری دہ کی وہ تھی جس کا تعلق مسیحیت کے مطابق ”مقدس ضیافت“ کے ساتھ تھا اُس کھانے میں دہ کی دینے والا اور لاوی دونوں شریک ہوتے تھے:

تو خداوند اپنے خدا کے حضور اسی مقام میں جسے وہ اپنے نام کے مسکن کے لیے چُنے اپنے غلہ اور مے اور تیل کی دہ کی کو اور اپنے گائے نیل اور بھیڑ بکریوں کے پہلو ٹھوں کو کھانا تاکہ تو ہمیشہ خداوند اپنے خدا کا خوف مانا سیکھے اور اگر وہ جگہ جس کو خداوند تیرا خدا اپنے نام کو وہاں قائم کرنے کے لیے چُنے تیرے گھر سے بہت دور ہو اور راستہ بھی اس قدر لمبا ہو کہ تو اپنی دہ کی کو اس حال میں جب خداوند تیرا خدا تجھ کو برکت بخشے وہاں تک نہ لے جاسکے تو تو اسے بیچ کر روپے کو باندھ ہاتھ میں لیے ہوئے اس جگہ چلے جانا جسے خداوند تیرا خدا چُنے اور اس روپے سے جو کچھ تیرا جی چاہے خواہ گائے نیل یا بھیڑ بکری یا تے یا شراب مول لے کر اُسے اپنے گھرانے سمیت وہاں خداوند اپنے خدا کے حضور کھانا اور خوشی منانا۔<sup>9</sup>

3- تیسری دہ کی وہ تھی جو ہر تیسرے سال دی جاتی تھی اور یہ خاص طور پر غریبوں کے لیے جمع کی جاتی تھی جیسا کہ اسی کتاب استثناء میں ہے:

## قرآن و بائبل میں قانون زکوٰۃ و خیرات کا تقابلی جائزہ

تین تین برس کے بعد تو تیسرے برس کے مال کی ساری وہ بچی نکال کر اُسے اپنے پھانکوں کے اندر اکٹھا کرنا تب لاوی جس کا تیرے ساتھ کوئی حصہ یا میراث نہیں اور پردیسی اور یتیم بیوہ عورتیں جو تیرے پھانکوں کے اندر ہوں مائیں اور کھا کر سیر ہوں تاکہ خداوند تیرا خدا تیرے سب کاموں میں جن کو تو ہاتھ لگائے تجھ کو برکت بخشے۔<sup>10</sup>

بائبل کے وہ بچی (چیریٹی) سے متعلق یہ حوالہ جات آپ نے ملاحظہ کیے ان حوالہ جات کے بعد درج ذیل نکات سامنے آئے:

۱۔ وہ بچی ہیکل میں لائی جائے گی۔

۲۔ وہ بچی پادریوں، لاویوں کو دی جائے گی۔

۳۔ تیسری وہ بچی کی قسم کا استعمال ہر تیسرے سال ہو گا جس میں پردیسی، یتیم اور بیوہ عورتیں جو پھانکوں کے اندر ہوں وہ بچی کھا کر سیر ہوں۔

بائبل میں ہمیں یہ نہیں ملتا کہ وہ بچی (دس فیصد) کیوں دی جائے؟

وہ بچی (دس فیصد) دینے کے مقاصد کیا ہیں وہ بچی دینے کا صلہ کیا ملے گا؟

کیا وہ بچی (دس فیصد) مذہبِ یہود و نصاریٰ کی شرط ہے یا نہیں؟ یا صرف محض ایک مشورہ ہے، چاہے تو عمل کرو یا نہیں۔

وہ بچی (دس فیصد) جمع کرنا ریاست کی ذمہ داری ہے یا نہیں؟ منکرین وہ بچی (دس فیصد) کا انجام بھی بائبل بتانے سے قاصر ہے۔

وہ بچی کے مصارف کیا ہیں؟

بائبل ہمیں یہ بھی نہیں بتاتی سوائے اس کے کہ اس کو ہیکل میں لایا جائے اور لاویوں، پادریوں کو دے دیا جائے۔

وہ بچی کون دے گا؟

اس بارے میں کوئی واضح حکم بھی ہمیں بائبل اور حضرت موسیٰ علیہ السلام اور حضرت عیسیٰ علیہ السلام کے فرمودات میں نہیں ملتا۔ لیکن جب ہم قرآن کا مطالعہ کرتے ہیں تو ان تمام سوالات کے جوابات ہمیں قرآن دیتا ہے۔ یہود و نصاریٰ کے یہاں ہر شخص پر خواہ وہ غریب ہو یا امیر وہ کی (دس فیصد) لازم ہے۔ یہ قانون بھی انصاف کے بنیادی اصولوں سے مزاحم ہے۔

### قرآن کا قانون زکوٰۃ:

اب آئیے اور قرآن کا قانون زکوٰۃ ملاحظہ کیجیے:

زکوٰۃ کی فرضیت کے بارے میں قرآن ہمیں بتاتا ہے۔

وَأَقِيمُوا الصَّلَاةَ ۖ وَآتُوا الزَّكَاةَ ۖ وَارْكَبُوا مَعَ الرَّاكِبِينَ 11

اور صحیح ادا کیا کرو نماز اور دیا کرو زکوٰۃ اور رکوع کرو رکوع کرنے والوں کے ساتھ۔

دوسری جگہ فرمایا۔

وَأَقِيمُوا الصَّلَاةَ ۖ وَآتُوا الزَّكَاةَ ۖ وَأَطِيعُوا الرَّسُولَ لَعَلَّكُمْ تُرْحَمُونَ 12

اور صحیح صحیح ادا کیا کرو نماز اور دیا کرو زکوٰۃ اور اطاعت کرو رسول (پاک) کی تاکہ تم پر رحم کیا جائے۔

بائبل ہمیں یہ نہیں بتاتی کہ وہ کی (دس فیصد) کیوں دی جائے؟

وہ کی کے مقاصد کیا ہیں؟

وہ کی دینے سے شخصیت پر کیا اثرات مرتب ہوں گے بائبل ہمیں یہ بھی نہیں بتاتی۔ جبکہ قرآن ان تمام سوالوں کا جواب دیتا ہے۔

### زکوٰۃ قربت الہی کا راستہ:

قرآن ہمیں بتاتا ہے کہ زکوٰۃ قربت الہی کا راستہ ہے:

## قرآن و بائبل میں قانونِ زکوٰۃ و خیرات کا تقابلی جائزہ

وَمِنَ الْأَعْرَابِ مَنْ يُؤْمِنُ بِاللَّهِ وَالْيَوْمِ الْآخِرِ وَيَتَّخِذُ مَا يُنْفِقُ قُرْبَاتٍ عِنْدَ اللَّهِ ۖ وَصَلَوَاتِ الرَّسُولِ أَلَا إِنَّهَا قُرْبَةٌ لَّهُمْ ۗ لَئِنْ سَأَلْتُمْ مَنْ هُم لَأَقْرَبُكُمْ مِنَ اللَّهِ ۗ إِنَّ اللَّهَ عَلِيمٌ ذَكِيٌّ ۗ

اور کچھ دیہاتیوں میں سے وہ ہیں جو ایمان رکھتے ہیں اللہ پر اور روزِ قیامت اور سمجھتے ہیں جو وہ خرچ کرتے ہیں قربِ الہی اور رسول (پاک) کی دعائیں لینے کا ذریعہ ہیں ہاں ہاں وہ ان کے لیے باعثِ قرب ہیں ضرور داخل فرمائے گا انہیں اللہ تعالیٰ اپنی رحمت میں بے شک اللہ تعالیٰ غفور رحیم ہے۔

### زکوٰۃ باعثِ فلاح و نجات:

زکوٰۃ باعثِ فلاح و نجات ہے، فرمایا:

قَدْ أَفْلَحَ الْمُؤْمِنُونَ ۗ الَّذِينَ هُمْ فِي صَلَاتِهِمْ خَاشِعُونَ ۗ وَالَّذِينَ هُمْ عَنِ اللَّغْوِ مُعْرِضُونَ ۗ وَالَّذِينَ هُمْ لِلزَّكَاةِ فَاعِلُونَ ۗ 14

بے شک دونوں جہان میں بامراد ہو گئے ایمان والے وہ ایمان والے جو اپنی نماز میں عجز و نیاز کرتے ہیں اور وہ جو ہر بے ہودہ امر سے منہ پھیرے ہوتے ہیں اور وہ جو زکوٰۃ ادا کرتے ہیں۔

ادا کی زکوٰۃ باعثِ افزائشِ مالِ رزق:

اسلام اپنے ماننے والوں کو زکوٰۃ کے حکم کے ساتھ یہ خوش خبری بھی سناتا ہے کہ اگر تم زکوٰۃ ادا کرو گے تو تمہارے مال میں اور برکت ہوگی۔

وَمَا آتَيْتُم مِّن رِّبَاً لَّيْرَبُوْا فِيْهِ اَمْوَالِ النَّاسِ فَلَا يَزُوْا عِنْدَ اللّٰهِ ۗ وَمَا آتَيْتُم مِّنْ زَكَاةٍ تُرِيْدُوْنَ وَجْهَ اللّٰهِ ۗ فَاُولٰٓئِكَ هُمُ الْمُضْمَعُونَ ۗ 15

اور جو روپیہ تم دیتے ہو سو دیر تا کہ وہ بڑھتا رہے لوگوں کے مالوں میں (سُن لو!) اللہ کے نزدیک یہ نہیں بڑھتا اور جو زکوٰۃ تم دیتے ہو رضائے الہی کے طلب گار بن کر پس یہی لوگ ہیں (جو اپنے مالوں کو) کئی گناہ کر لیتے ہیں۔

ایک اور جگہ ارشاد فرمایا:

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سَنَابِلٍ مِائَةٌ حَبَّةٌ وَاللَّهُ يُضَاعِفُ لِمَنْ يَشَاءُ وَاللَّهُ وَاسِعٌ عَلِيمٌ 16

مثال ان لوگوں کی جو خرچ کرتے ہیں اپنے مالوں کو اللہ کی راہ میں ایسی ہے جیسے ایک دانہ جو اگاتا ہے سات بالیں (اور) ہر بال میں سو دانہ ہو اور اللہ تعالیٰ (اس سے بھی) بڑھا دیتا ہے جس کے لیے چاہتا ہے اور اللہ وسیع بخشش والا جاننے والا ہے۔

ایک اور جگہ فرمایا:

وَمَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سَنَابِلٍ مِائَةٌ حَبَّةٌ وَاللَّهُ يُضَاعِفُ لِمَنْ يَشَاءُ وَاللَّهُ وَاسِعٌ عَلِيمٌ 16

اور مثال ان لوگوں کی جو خرچ کرتے ہیں اپنے مال اللہ کی خوش نودیاں حاصل کرنے کے لیے اور اس لیے تاکہ پختہ ہو جائیں ان کے دل ان کی مثال اُس باغ جیسی ہے جو ایک بلند زمین پر ہو برسا ہو اس پر زور کا مینہ تو لایا ہو باغ دو گنا پھل اور اگر نہ برسے اس پر بارش تو شبنم ہی کافی ہو جائے اور اللہ تعالیٰ جو تم کر رہے ہو سب دیکھ رہا ہے۔

### مصارف زکوٰۃ اور معاشرتی بہبود:

اسلام دین فطرت ہے اس کے عقائد و نظریات، احکامات و فرمودات اور معاملات زندگی عین فطرت کے مطابق ہیں۔

اسلام اپنے ماننے والوں کو زکوٰۃ کا حکم دیتا ہے تو یہ نہیں کہتا کہ زکوٰۃ اپنے بیٹے کو دے دو، بیوی کو دے دو، بیٹی کو دے دو یا پھر مسجد میں مولوی صاحب کے پاس جمع کرادو بلکہ زکوٰۃ کے مصارف اور معاشرتی بہبود کی تعلیم دیتا ہے اور یہی طریقہ عین فطرت کے مطابق ہے۔

بائبل وہ بھی (دس فیصد) کے مصارف کے بارے میں خاموش ہے۔ لیکن قرآن اسلام کے نظام زکوٰۃ کے مصارف کو یوں بیان کرتا ہے:

لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسَاكِينَ وَابْنَ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ أُولَٰئِكَ الَّذِينَ صَدَقُوا وَأُولَٰئِكَ هُمُ الْمُتَّقُونَ-18

## قرآن و بائبل میں قانون زکوٰۃ و خیرات کا تقابلی جائزہ

نیکی (بس یہی) نہیں کہ (نماز میں) تم پھیر لو اپنے رخ مشرق کی طرف اور مغرب کی طرف بلکہ نیکی (کا کمال) تو یہ ہے کہ کوئی شخص ایمان لائے اللہ پر اور روز قیامت پر اور فرشتوں پر اور کتاب پر اور سب نبیوں پر اور دے دینا مال اللہ کی محبت سے رشتہ داروں اور یتیموں اور مسکینوں اور مسافروں اور مانگنے والوں کو اور (خرچ کرے) غلام آزاد کرنے میں اور صحیح صحیح ادا کیا کرے نماز اور دیا کرے زکوٰۃ اور جو پورا کرنے والے ہیں اپنے وعدوں کو جب کسی سے وعدہ کرتے ہیں اور کمال نیک ہیں جو صبر کرتے ہیں مصیبت میں اور سختی میں اور جہاد کے وقت یہی لوگ ہیں جو راست باز ہیں اور یہی لوگ حقیقی پرہیزگار ہیں۔

ایک اور جگہ ارشاد فرمایا:

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ 19

صدقات تو صرف ان کے لیے ہیں جو فقیر، مسکین، زکوٰۃ کے کام پر جانے والے ہیں اور جن کی دلداری مقصود ہے نیز گردنوں کو آزاد کرانے اور مقروضوں کے لیے اور اللہ کی راہ میں مسافروں کے لیے یہ سب فرض ہے اللہ کی طرف سے اور اللہ تعالیٰ سب کچھ جاننے والا دانائے۔

ان آیات میں جو مصارف زکوٰۃ بیان کیے گئے وہ درج ذیل ہیں:

1۔ زکوٰۃ کا پہلا مصرف فقرا کی امداد:

فقیر سے مراد وہ شخص ہے جو کمانے پر قادر ہے مگر ایک خوش حال زندگی بسر نہیں کر رہا، تنگ دستی کے سبب اس کو زکوٰۃ دی جائے گی۔

2۔ زکوٰۃ کا دوسرا مصرف مسکین کی امداد:

مسکین وہ شخص ہوتا ہے جو اپنے بڑھاپے، بیماری یا مستقل معذوری کی صورت میں رزق کمانے کے لائق نہ رہے اس کو زکوٰۃ دی جائے گی۔

3۔ زکوٰۃ کا تیسرا مقصد عاملین زکوٰۃ:

عاملین زکوٰۃ سے مراد وہ لوگ جو گھر گھر جا کر زکوٰۃ کو جمع کرتے ہیں اور اُسے حق داروں میں تقسیم کرتے ہیں۔

4۔ چوتھا مصرف مولفہ القلوب:

مولفہ القلوب سے مراد وہ لوگ ہیں جنہوں نے دین حق اسلام کو قبول کر لیا اور ان کے پاس اس امر کی وجہ سے اُن کے خاندان والے عزیز و اقرباء نے ان کو چھوڑ دیا اور ان سے ان کے تمام سابقہ کمانے کے ذرائع چھین لیے جس کی وجہ سے یہ بے روزگار اور بے یار و مددگار ہو گئے۔

5۔ زکوٰۃ کا پانچواں مصرف غلاموں کا آزاد کرنا:

وہ غلام جو رقم دے کر آزاد نہیں ہو سکتے اُن کی اس رقم سے امداد کی جائے تاکہ یہ رقم وہ اپنے مالکوں کو دے کر آزاد ہو سکیں۔

6۔ زکوٰۃ چھٹا مصرف مقروض لوگ:

ایسے لوگ جنہوں نے کسی جائز حاجت کے لیے قرض لیا ہو اور اُسے فضول خرچی، اسراف میں نہ اڑایا ہو اور نہ ہی اس قرض سے کسی گناہ کا ارتکاب کیا ہو اُن کا قرض بھی بیت المال سے دیا جائے گا۔

اگر ہم اسلامی نظام میں زکوٰۃ کے چھٹے مصرف کو بغور ملاحظہ کریں تو ہم پر عیاں ہو جائے گا کہ اسلام نے معاشرتی امن و سکون کی حسین تعلیمات دی ہیں۔ اسلام نے باہمی فسادات سے روکنے، انفرادی شخصیت کو تباہ ہونے اور خاندانی سکون تباہ ہونے سے بچانے کے لیے ہر ایسے شخص کا قرضہ ادا کرنے کی ذمہ داری قبول کر لی جو اپنی غربت کی وجہ سے قرض ادا کرنے سے عاجز تھا۔

7۔ زکوٰۃ کا ساتواں مصرف مسافر:

اگر کوئی شخص خوش حال ہو دوران سفر اُس کی رقم چوری یا گم ہو جائے اور وہ دیارِ غیر میں پائی پائی کے لیے محتاج ہو جائے تو ایسے شخص کی بھی مالِ زکوٰۃ سے امداد کی جائے گی۔

8۔ زکوٰۃ کا آٹھواں مصرف اللہ کی راہ میں خرچ کرنا:

زکوٰۃ کا آٹھواں مصرف اللہ کی راہ میں خرچ کرنا دین کے کاموں میں لگانا ہے۔

**زکوٰۃ اور اسلامی ریاست کا بنیادی فرض:**

## قرآن و بائبل میں قانون زکوٰۃ و خیرات کا تقابلی جائزہ

اسلام نے ریاست کو آزاد نہیں چھوڑا۔ اسلامی ریاست پر کئی ذمے داریاں عائد ہوتی ہیں اور اسلام کے نظام سیاست میں اقتدارِ اعلیٰ کا مالک اللہ تعالیٰ ہے اور اسلامی ریاست کے فرماں رواں رب العالمین کے سامنے جواب دہ ہیں۔

اسی لیے قرآن کریم فرماتا ہے:

الَّذِينَ إِن مَّكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ-20

وہ لوگ کہ اگر ہم انہیں اقتدار بخشیں زمین میں تو وہ صحیح صحیح ادا کرتے ہیں نماز کو اور دیتے ہیں زکوٰۃ اور حکم کرتے ہیں (لوگوں کو) نیکی کا اور روکتے ہیں (انہیں) برائی سے اور اللہ تعالیٰ کے لیے ہے سارے کاموں کا انجام۔ اس تحقیق کے بعد یہ سوال ہے کیا یہودیت اور عیسائیت میں ایسا کوئی نظام موجود ہے؟

کیا بائبل کے وہ کئی (دس فیصد) نظام میں یہ حسن، یہ رعنائی یہ معاشرتی مقاصد یہ اصلاحی تصور، یہ حقیقی فلاح و بہبود، یہ شخصیت سازی یہ معاشی و معاشرتی نظام کا حسین امتزاج پایا جاتا ہے؟

اگر نہیں اور یقیناً نہیں تو پھر کیونکر یہ کہا جاسکتا ہے کہ قرآن بائبل سے ماخوذ ہے۔

### مصادر و مراجع

- 1- القرآن 30:17
- 2- احبار باب 27 آیت 30
- 3- استثناء باب 14 آیت 22
- 4- ملائکہ باب 3 آیت 10
- 5- گنتی باب 10 آیت 21
- 6- نحمیاہ باب 10 آیت 37
- 7- عبرانیوں باب 7 آیت 5

8- گنتی باب 18 آیت 24

9- استثناء باب 14 آیت 23 تا 26

10- استثناء باب 14 آیت 28, 29

11- سورہ بقرہ آیت ۳۴

12- سورہ نور آیت ۶۵

13- سورہ توبہ آیت ۹۹

14- سورہ مومنون آیت ۴ تا ۴

15- سورہ روم آیت ۹۳

16- سورہ بقرہ آیت ۱۶۲

17- سورہ بقرہ آیت ۵۶۲

18- سورہ بقرہ آیت ۷۷۱

19- سورہ توبہ آیت ۰۶

20- سورہ حج آیت ۱۴